



## ສາທາລະນະລັດ ປະຊາທິປະໄຕ ປະຊາຊົນລາວ

ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ແຂວງອັດຕະປີ

ເລກທີ ၃၄၂/ຈຂ.ອປ  
ອັດຕະປີ, ວັນທີ ၁၆ ສຸກຫາ ၂၅၇

### ຄໍາແນະນຳ

**ເຖິງ:** ບັນດາທ່ານຫົວໜ້າພະແນກການ, ອົງການລັດທຽບເທົ່າ, ກອງບັນຊາການ ປກຊ, ກອງບັນຊາການປກສ ແຂວງ ແລະ ບັນດາເຈົ້າເມືອງ.

**ເລື່ອງ:** ໃຫ້ອີໃຈໃສ່ໂຄສະນາເຜີຍແຜ່, ສຶກສາອົບຮົມສ້າງສະຕິເຄົາລົບກົດໝາຍ ແລະ ນິຕິກຳຕ່າງໆ

- ອີງຕາມ ກົດໝາຍວ່າດ້ວຍການປົກຄອງທ້ອງຖິ່ນແຫ່ງ ສປປ ລາວ ສະບັບເລກທີ ៤៨/ສພຊ, ລົງວັນທີ 14 ທັນວາ 2015 ຫວດທີ IV ມາດຕາ 20 ວ່າດ້ວຍສິດ ແລະ ຫັ້ນທີ່ຂອງເຈົ້າແຂວງ.
- ອີງຕາມ ຄໍາສັ່ງຂອງນາຍກັດຖະມິນຕີເລກທີ ៣៨/ນຍ, ລົງວັນທີ 17 ຕຸລາ 2007 ກ່ຽວກັບການເອີໃຈໃສ່ໂຄສະນາເຜີຍແຜ່ສຶກສາອົບຮົມສ້າງສະຕິເຄົາລົບກົດໝາຍ.

ນັບແຕ່ປີ 1990 ມາຮອດປັດຈຸບັນ ລັດພວກເຮົາກໍໄດ້ຫັນເອົາແນວທາງນະໂຍບາຍປ່ຽນແປງໃໝ່ຂອງພັກມາເປັນ ລັດຖະທຳມະນຸນ, ກົດໝາຍ ແລະ ນິຕິກຳຕ່າງໆ ເປັນຈຳນວນຫຼວງຫຼາຍ ເພື່ອເປັນເຄື່ອງມືໃນການຄຸ້ມຄອງລັດ, ຄຸ້ມຄອງ ເສດຖະກິດສັງຄົມ ແຕ່ແນວທາງ, ແຜນນະໂຍບາຍຂອງພັກ, ລັດຖະທຳມະນຸນ, ກົດໝາຍ ແລະ ນິຕິກຳຂອງລັດເຖິງວ່າ ຈະດີ, ຈະຖືກຕ້ອງສອດດ້ອງປານໄດ້ກໍຕາມ ກໍຈະເປັນເອກະສານທີ່ບໍ່ມີຄຸນຄ່າ, ບໍ່ມີຄວາມໝາຍຫຍັງ ຖ້າວ່າເອກະສານ ເລີ່ມັນ ຫາກບໍ່ຖືກນໍາມາເຜີຍແຜ່ໃຫ້ສັງຄົມໄດ້ຮັບຮູ້ຢ່າງທົ່ວເຖິງ ແລະ ເຂົ້າຮ່ວມໃນການຈັດຕັ້ງປະຕິບັດໃຫ້ປະກິດຜົນ ເປັນຈີງ; ສະນັ້ນ, ການໂຄສະນາເຜີຍແຜ່, ສຶກສາອົບຮົມສ້າງສະຕິເຄົາລົບກົດໝາຍ ແລະ ນິຕິກຳຕ່າງໆ ຈຶ່ງເປັນຄວາມ ຮຽກຮ້ອງຕ້ອງການພາວະວິໄສໃນປັດຈຸບັນ.

ໃນໄລຍະຜ່ານມາການໂຄສະນາເຜີຍແຜ່, ສຶກສາອົບຮົມ, ການຈັດຕັ້ງປະຕິບັດກົດໝາຍ ແລະ ນິຕິກຳຕ່າງໆແມ່ນ ໄດ້ຮັບການເອີໃຈໃສ່ຈາກພະແນກການ, ອົງການລັດທຽບເທົ່າຂັ້ນແຂວງ ແລະ ບັນດາເມືອງດີສິມຄວນ ໂດຍສະເພາະ ແມ່ນຂະແໜງບຸຕິທໍາ ທີ່ເຮັດພາລະບົດບາດເປັນເສນາທີ່ການໃຫ້ແກ່ອົງການປົກຄອງແຂວງ ແລະ ເມືອງຈຶ່ງເຮັດໃຫ້ຄວາມ ຮັບຮູ້ເຂົ້າໃຈຂອງພະນັກງານ, ທະຫານ, ຕ່າຫຼວດ ກໍ່ຄືປະຊາຊົນບັນດາເຜົ່າ ກ່ຽວກັບກົດໝາຍ ແລະ ນິຕິກຳຕ່າງໆກໍນັບມື ນັບດີຂຶ້ນ, ສະຕິເຄົາລົບກົດໝາຍໄດ້ຮັບການເຊີດຊູໃຫ້ສຸງຂຶ້ນເປັນກ້າວງ, ປະກອບສ່ວນເຮັດໃຫ້ສັງຄົມມີຄວາມສະຫງົບ ແລະ ມີຄວາມເປັນລະບຽບຮຽບຮ້ອຍໂດຍພື້ນຖານ. ແຕ່ຄຽງຄຸກັນນັ້ນ, ກໍ່ສັງເກດເຫັນວ່າຍັງມີຫຼາຍພະແນກການ, ອົງ ການ ແລະ ເມືອງ ຍັງບໍ່ທັນເອີໃຈໃສ່ເຫົ້າທີ່ຄວນໃນການຫັນເອົາວຽກງານນີ້ເປັນໜ້າທີ່ການເມືອງຂອງຕິນ, ມີແຕ່ເອື້ອອີງ

ໃສ່ພາກສ່ວນອື່ນເຮັດການໂຄສະນາເຜີຍແຜ່ ແລະ ສຶກສາອົບຮົມສ້າງສະຕິເຄົາລົບກົດໝາຍແຫນຂະແໜງການຕົນ, ດ້ວຍເຫດນີ້ ຈຶ່ງເຮັດໃຫ້ການເຄື່ອນໄຫວໂຄສະນາເຜີຍແຜ່ກົດໝາຍໃຫ້ແກ່ສັງຄົມຢັງບໍ່ທັນເປັນຂະບວນພິດໝັ້ນ, ບໍ່ຕໍ່ເນື້ອງ, ບໍ່ທົ່ວເຖິງ ແລະ ບໍ່ທັນລົງເລົກໄສເປົ້າໝາຍ ຂຶ່ງເປັນສາຫະດສໍາຄັນທີ່ພາໃຫ້ມີການລະເມີດກົດໝາຍເກີດຂຶ້ນ.

ສະນັ້ນ, ເພື່ອຮັບປະກັນໃນການຈັດຕັ້ງປະຕິບັດໃຫ້ຖືກຕ້ອງຕາມຄໍາສັ່ງເລກທີ 38/ນປ, ລົງວັນທີ 17 ຕຸລາ 2007 ຂອງນາຍົກລັດຖະມົນຕີ, ທັງເປັນຄວາມຮັບຜິດຊອບຂອງຂະແໜງການ ແລະ ທ້ອງຖິ່ນ ຕ່າງໆ ອົງການໂຄສະນາເຜີຍແຜ່ແນວທາງນະໂຍບາຍຂອງພັກ, ກົດໝາຍຂອງລັດ ແລະ ນິຕິກຳຕ່າງໆ ໃຫ້ແກ່ພະນັກງານ, ທະຫານ, ຕໍ່ຫຼວດ ແລະ ປະຊາຊົນບັນດາເຜົ້າທຸກຊັ້ນຄົນໃຫ້ມີສະຕິເຄົາລົບກົດໝາຍ.

### ເຈົ້າແຂວງອອກຄໍາແນະນໍາ ດັ່ງນີ້:

1. ໃຫ້ບັນດາພະແນກການ, ອົງການລັດທຸງເທິ່ງຂັ້ນແຂວງ, ກອງບັນຊາການ ປກຊ ແລະ ປກສ ແຂວງ ເປັນເຈົ້າການໂຄສະນາເຜີຍແຜ່, ສຶກສາອົບຮົມສ້າງສະຕິເຄົາລົບກົດໝາຍ ແລະ ນິຕິກຳຕ່າງໆ ທີ່ກ່ຽວຂ້ອງກັບຂະແໜງການຕົນເພື່ອເຮັດໃຫ້ພະນັກງານ, ສະມາຊີກພັກ, ລັດຖະກອນ, ທະຫານ, ຕໍ່ຫຼວດ, ນັກຮຽນ ແລະ ປະຊາຊົນບັນດາເຜົ້າຮັບຮູ້ເຂົ້າໃຈກົດໝາຍຕ່າງໆຢ່າງເລົກເຊິ່ງ, ເປັນແບບຢ່າງໃນການເຄົາລົບ ແລະ ຈັດຕັ້ງປະຕິບັດໃຫ້ມີຄວາມເປັນເອກະພາບກັນພ້ອມທັງຕີລາຄາການຈັດຕັ້ງປະຕິບັດກົດໝາຍ ແລະ ນິຕິກຳດັ່ງກ່າວ; ໃຫ້ພາກສ່ວນທີ່ມີໜ້າທີ່ກວດກາການຈັດຕັ້ງປະຕິບັດກົດໝາຍເອົາໃຈໃສ່ກວດກາການຈັດຕັ້ງປະຕິບັດກົດໝາຍ ແລະ ນິຕິກຳຕ່າງໆຢ່າງແຂງແຮງກວ່າເກົ່າ. ສໍາລັບຂັ້ນເມືອງແມ່ນຖືເອົາຫ້ອງການຍຸດທໍາເມືອງ ເປັນຜູ້ຮັບຜິດຊອບໂດຍກິງຊ່ວຍອົງການປົກຄອງເມືອງ ໃນການໂຄສະນາສຶກສາອົບຮົມສ້າງສະຕິເຄົາລົບກົດໝາຍ ແລະ ນິຕິກຳຕ່າງໆ, ພ້ອມທັງຕີລາຄາການ ຈັດຕັ້ງປະຕິບັດກົດໝາຍ ແລະ ນິຕິກຳໃນເມືອງຂອງຕົນ.
2. ເນື້ອໃນການໂຄສະນາເຜີຍແຜ່ສຶກສາອົບຮົມສ້າງສະຕິເຄົາລົບກົດໝາຍ ແລະ ນິຕິກຳ ແມ່ນໃຫ້ສິນທີບການໂຄສະນາກົດໝາຍກັບແນວທາງ, ນະໂຍບາຍ, ມະຕິຂອງພັກ ແລະ ຮິດຄອງປະເພນີອັນດີງມຂອງເຜົ້າຕ່າງໆ.
3. ອີງໃສ່ສະພາບຈຸດຝຶດຂອງແຕ່ລະຂະແໜງການ, ແຕ່ລະເມືອງ ເພື່ອໃຊ້ຮູບການໂຄສະນາເຜີຍແຜ່ກົດໝາຍ ແລະ ນິຕິກຳຫຼາຍຮູບຫຼາຍແບບທີ່ເໝາະສົມກັບແຕ່ລະເປົ້າໝາຍ ເຊັ່ນ: ການໂຄສະນາເຜີຍແຜ່ ແລະ ສຶກສາອົບຮົມກົດໝາຍໂດຍກິງ (ຫາງປາກເປົ່າ) ຕາມບ້ານ, ພະແນກການ, ອົງການ, ໂຮງຮຽນ, ໂຮງຈັກ, ໂຮງງານ; ການຈັດຕັ້ງການຮຽນ-ການສອນ, ການຝຶກອົບຮົມໄລຍະສັນ, ການໂຄສະນາເຜີຍແຜ່ຫາງສື່ມວນຊຸມ ເຊັ່ນ: ໂທລະພາບ, ວິທະຍຸ, ໂທລະໂຄ່ງ ແລະ ອື່ນໆ; ໂຄສະນາດ້ວຍການໃຫ້ຄໍາປົກສາຫາງດ້ານກົດໝາຍໂດຍບໍ່ເສຍຄ່າ, ໂຄສະນາໂດຍຜ່ານການໄກ່ເກົ່າຂັ້ນແຍ່ງຕ່າງໆ, ມໍາເອົາກົດໝາຍເຂົ້າໃນຫຼັກສຸດການສອນຢູ່ໂຮງຮຽນຊັ້ນຕ່າງໆ; ນອກຈາກນີ້, ຍັງສາມາດເຜີຍແຜ່, ສຶກສາອົບຮົມກົດໝາຍດ້ວຍການສະແດງລະຄອນ, ຈັດຕັ້ງສິນທະນາແບບຖາມ-ຕອບ ແລະ ອື່ນໆ ທີ່ມີເນື້ອໃນພົວພັນເຖິງການສຶກສາອົບຮົມ ຫຼື ການຈັດຕັ້ງປະຕິບັດກົດໝາຍ.
4. ໃຫ້ບັນດາພະແນກການ, ອົງການລັດຂັ້ນແຂວງ, ເມືອງ ແລະ ບ້ານ ສ້າງຕັ້ງອື່ນໄຂອ່ານວບຄວາມສະດວກດ້ານຕ່າງໆ ໃຫ້ແກ່ການເຄື່ອນໄຫວວຽກງານໂຄສະນາເຜີຍແຜ່, ສຶກສາອົບຮົມສ້າງສະຕິເຄົາລົບກົດໝາຍ ແລະ ນິຕິກຳ ເພື່ອເຮັດໃຫ້ການເຄື່ອນໄຫວວຽກງານດັ່ງກ່າວມີຜົນສໍາເລັດຕາມລະດັບຄາດໝາຍ.

5. ບັນດາຫົວໜ້າພະແນກການ, ອົງການລັດທຽບເທົ່າຂັ້ນແຂວງ, ກອງບັນຊາການ ປກຊ, ປກສ ແຂວງ, ບັນດາເຈົ້າເມືອງ ແລະ ພາກສ່ວນທີ່ກ່ຽວຂ້ອງ ຈຶ່ງເພີ່ມທະວີຄວາມຮັບຜິດຊອບຂອງຕົນ ເພື່ອຮັດໃຫ້ຄໍາແນະນຳສະບັບນີ້ໄດ້ຮັບການຈັດຕັ້ງປະຕິບັດຢ່າງມີປະສິດທິຜົນສູງ.

6. ຜ່ານການຈັດຕັ້ງປະຕິບັດໄດ້ຮັບຜົນ ຫຼື ພົບຂໍ້ທຸ່ງຍາກແນວໃດນັ້ນ ໃຫ້ພາກສ່ວນທີ່ກ່ຽວຂ້ອງປະສານສົມທິບກັບພະແນກຍຸຕິທຳແຂວງ ສັງລວມລາຍງານໃຫ້ທ່ານເຈົ້າແຂວງຊາບ ແລະ ເພື່ອຊັ້ນນໍາ.

ຄໍາແນະນຳສະບັບນີ້ມີຜົນສັກສິດນັບແຕ່ມື້ລົງລາຍເຊັນເປັນຕົ້ນໄປ.

ບ່ອນນຳສິ່ງ:

- |                                 |          |
|---------------------------------|----------|
| 1. ເຈົ້າແຂວງ, ຮອງເຈົ້າແຂວງຜູ້ລະ | 01 ສະບັບ |
| 2. ພະແນກການ, ອົງການລັດທຽບເທົ່າ  | 01 ສະບັບ |
| 3. ກອງບັນຊາການ ປກສ, ປກຊ ແຂວງ    | 01 ສະບັບ |
| 4. ເຈົ້າເມືອງ 5 ເມືອງ           | 01 ສະບັບ |
| 5. ເັກບັນດາໄວ້                  | 01 ສະບັບ |



ພອນສະໃໝ ມງລາວນ